

Il-Qabar Imqaddes
ta' Sidna Cesù Kristu
kif ikun imżejjen
fi-Qhid il-Kbir
u l-Ghejjeda Ewlenija
ma' tul is-sena.

It-Tieni Sena

JANNAR - MARZU, 1956

Ghadd 1

"Super Muros Tuos Jerusalem, Constitui Custodes"

n. 3 marzo

LEHEN L-ART IMQADDSA

QARI
LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh fi-EMPIRE PRESS, 266, Triq San Pawl, Il-Belt.

L-OPRA PIJA TAL-QABAR TA' KRISTU

X'inhi:

L-Opra Pija tal-Qabar ta' Kristu hi Xirka ta' msehbin li, bi hsieb wiehed ta' talb u ta' għajnuna ta' flus, jifhmu jghinu lill-Missjunarji Frangiskani ta' l-Art Imqaddsa għall-harsien u kisba tas-Santwarji tal-Fidwa tagħna, kif ukoll għat-tixrid u ż-żamma tal-Fidi Kattolika qalb il-Lhud, il-Misilmin u x-Xiżmatiċi tal-Lvant.

Kif u meta nholqot.

Inholqot, nistghu ngħidu, mill-bidu tal-Knisja, għax nafu, li xi whud mill-Appostli għabru u wasslu flus lill-insara ta' Ġerusalemm. Imma f'sura ta' xirka giet imsawra biss f'nofs is-seklu XIX bill-hidma tal-Patrijiet Kummissarji ta-Terra Santa u giet imwettqa mill-Papa Ljun XIII, li għanija bi kbir għid tar-ruh, fis-sena 1894.

Għan ewieni tagħha hu, li:

a) tghin bit-talb, bil-flus u bil-hidma għaž-żamma, għall-kisba u għall-harsien tas-Santwarji Mqaddsa;

b) taħdem kemm tista' għax-xandir tal-Fidi Kattolka qalb l-Infidili, għat-tixrid tač-civiltà, għat-twaqqif ta' opri ta' benefiċenza u għall-għaqda bejn l-Insara.;

c) tghaqqad Xirka qawwiya għal dan il-għan qaddis minn għadd kbir ta' nsara "ta' rieda tajba", li jghinu lill-Missjunarji Frangiskani, li minn 7 sekli ilhom jaħdmu fl-Art Imqaddsa.

L-Imsehbin.

Imsehbin fl-"Opra Pija" huma dawk li taw isimhom lill-P. Kummissarju tat-Terra Santa flimkien ma' għajnuna ta' flus għall-htigijiet materjali tas-Santwarji Mqaddsa.

Il-kitba fl-Opra Pija tista' ssir, jew għal sena biss, u l-hlas ikun ta' xelin (1/-), jew għal dejjem, perpetwu, u l-hlas hu ta' lira sterlina (£1).

Jistghu jinkitbu wkoll il-mejtin.

Zelaturi u Zelatriċi.

Huma l-irgiel jew nisa mqabbdin mill-P. Kummissarju sabiex ixerrdu fost l-insara l-Opra Pija, ifehmulhom x'inhi, jiktubhom fiha, jigħbru l-offerti u, flimkien ma' l-ismijiet, jaħsbu jibgħathom lill-P. Kummissarju tat-Terra Santa.

Ġid tar-ruh mogħti mill-Papiet lill-Opra Pija tal-Qabar ta' Kristu lil kull Imsieheb.

1. Sehem mill-Quddies kollu, mit-talb, sawm, penitenzi, tgħakkis, pellegrinagġi u għamil iehor ta' hniena li jsir fis-Santwarji ta' l-Art Imqaddsa. (Il-Papa Piju, VI, f'Lulju 1778).

2. Indulgenza Plenarja fil-Milied, fil-Għid il-Kbir u fil-hin tal-mewt.


3. Indulgenzi ohra Parzjali huma mgħotija għal kull nhar ta' Ġimgha.

4. Lill-Isqfijiet u lill-Qassisin li jħabirku għall-Opra Pija hi mogħtija s-setgħa li jberku l-Kurċifissi bl-għoti ta' l-Indulgenzi tal-Via Sagra u l-Kurdun ta' San Frangisk. (Ljun XIII, 26 ta' Ġunju 1894).

5. Aktar minn 30,000 quddiesia fis-sena jqaddsu l-Patrijiet Missjunarji tat-Terra Santa għal dawk miktubin fl-Opra Pija tal-Qabar ta' Kristu.

Liz-Zelaturi u z-Zelatriċi.

Indulgenza Plenarja speċjali fl-Ist-rina u nhar Santa Marija. (Papa Ljun XIII, 26 ta' Ġunju 1894).



LEHEN L-ART IMQADDSA

QARI

MAHRUĠ MILL-KUMMISSARJAT

TAL-QABAR TA' KRISTU

F'MALTA

It-Tieni Sena

JANNAR - MARZU, 1956

Ghadd 1

X'FIH DAN IL-GĦADD

L-Isem Imqaddes ta' Ġesù 2

L-EWWEL TAQSIMA — DAWL

Fejn kien jgħammed San Ġwann 3
San Pawl f'Ġerusalem u f'Malta 6
L-Esseni 8
Ghid il-Bxara 10
Ġerusalem fi żmien Kristu 13
Il-haqq tal-Qadi Gharbi 16

IT-TIENI TAQSIMA — IMĦABBA

Il-Missjoni Qopta tal-Frangiskani 17
Żewġ Kelmiet liż-Żgħar 19
Legġenda tal-Milied
Gizimin Ahmar 22
Ghaxa mal-Gharab 24

MINN HAWN U MINN HEMM

Ahbarijiet ta' Barra 25
Ahbarijiet ta' Malta 27

Direzżjoni: W. R. P. Nikola Magro, O.F.M., Kummissarju tat-Terra Santa.
Amministrazzjoni: R. P. Valentin Cardona, O.F.M., Viċi Kummissarju,
Kummissarja tat-Terra Santa, Kunvent ta' Ġiezu, Il-Belt.

L-ISEM IMQADDES TA' ĠESU'

Ġesù! Ġesù! U mal-kelmiet imqaddsa, il-qtajja ta' l-angli mwiežna fuq is-
shab abjad qotna taħbi rasha bejn il-ġwienah u b'wicċha fl-art twiegeb: "Qad-
dis. Qaddis. Qaddis!" L-Isem ta' Ġesù li wasal fl-art taġhna l-bneidmin mill-
fomm ta' l-Anglu t'Alla hu l-isem li jogħla fuq kull isem ieħor. San Pawl Mis-
sierna, imnebbah minn Ruħ il-Qodos u b'qalbu tbaqbaq bl-imħabba, stqarr li
ghall-Isem ta' Ġesù kulhadd jinżel għarkupptejeh f'telfa ta' l-ogħla qima. Kull
ilsien ilissnu u jstqarru għal dejjem.

Minn dik id-Dar ċkejnkna u fqajra ta' Nazareth, fejn dewa ħelu l-Isem Im-
qaddes tal-Feddej taġhna, dan l-Isem xtered ma' l-erbat irjieħ tad-dinja. U
n-nies lissnet l-Isem Imbierek u tgħaxxqet. Il-qlub ħabbtu b'tama ġdida. Fih
stennew Qawmien kbir, bidu ta' ħajja egdes u itjeb.

L-Isem ta' Ġesù qawwa l-qlub tal-Martri qalbiena li, jitkagħwġu ma' l-art
mitluqa fl-ghadajjar tad-dmija, mietu bl-Isem ta' Ġesù jiltiegħeb fuq xofftej-
hom. L-Isem ta' Ġesù saħħah il-fehma tal-Virġni li, bojod bla dell ta' žina,
terrqu bla waqghu, il-triqat tal-ħajja mimlija hemm u ħtiġa. L-Isem ta' Ġesù
hu s-saħħa ta' kulhadd, kull min iħares lejħ jintela b'saħħa barranija, u qalbu
tišon bin-nar ta' l-Imħabba.

Ĥabbitu l-kotra l-Isem ta' Ġesù, iżda minn ta' quddiemnett jiġi s-Serafin
t'Assisi li stqarr fit-Testment tiegħu, li ried jaraH dejjem imwegġah u miqjum.
U din l-imħabba ma mietitx miegħu, ma niżlitx miegħu fil-qabar u ntesiet, iżda
baqgħet ħajja. Xehiħta l-Qaddis, bhala wirt għażiż, fil-qalb ta' wliedu, u min-
nisel għall-ieħor il-Patrijiet taġhna kienu l-Appostli qalbiena ta' l-Isem ta' Ġesù.

U dak li fost l-oħrajn rabat, aktar mill-qrib, ismu ma' l-Isem ta' Ġesù,
kien Bennardin minn Siena, il-qaddis li qabbad id-dinja ta' žmienu u taż-żmini-
jiet kollha bin-nar ta' l-imħabba lejħ dak l-Isem Divin. Miegħu jidher qud-
diemna, id-dixxiplu tiegħu Gwanni minn Capistrano li bl-Isem ta' Ġesù mpingi
fuq bandiera, mexxa l-qawwiet Insara kontra t-Torok. U meta l-Mislem, mir-
buħ taħt is-swar ta' Belgrade, ħares 'il fuq, ra tperper rebbieħa u kburiġa, il-
bandiera ta' l-Isem Imqaddes. Ĥabbewh u xerrduh ma' kullimkien lil dan
l-Isem għażiż, Bennardin minn Feltre, Gakbu mill-Marche, Mattew minn Agri-
gento u qtajja' ta' oħrajn.

Ĥabb dan l-Isem l-Ordni kollu, u Ĥabbewh u għadhom ihobbuh fuq kul-
hadd ir-rhieb ta' l-Art Imqaddsa li għall-ġieħ tiegħu qegħdin ibatu u jaħdmu
biex żommu kif jixraq il-Postijiet Għeżiż li min jaf kemm-il darba semgħu,
jidwi fi hdanhom dan l-Isem Imbierek. Kemm demm! kemm swat! kemm
żebliħ! kollox għall-ogħla ġieħ ta' l-Isem Imqaddes. Id-demm li Ĥammar it-
triqat ta' l-Art Imqaddsa, kien demm li Ĥareġ mill-ġriħi tal-Missjunarji qal-
biena li mietu biex iħarsu u jżommu bla mittiefes l-Isem tal-Feddej.

L-Isem ta' Ġesù! L-Isem tas-sliem u l-faraġ, ix-xemx tat-tama, il-qawwa
fil-hemm. Ġesù! L-Isem għasli li jnsab miktub b'ittri tan-nirien fuq il-qalb
ta' kull Frangiskan. "Ġesù! Isem ta' faraġ,

Il-balzmu tas-serhan,
Isem miktub bil-ħgejjeg,
Fil-qalb tal-Frangiskan."

FEJN KIEN JGHAMMED SAN ĠWANN

Fuq ix-xatt tax-xmara tal-Ġurdan, xi erbat injiel 'il fuq mill-Baħar il-Mejjet, fix-Xerq tal-belt imsemmija Ġerko, jew Ariha, jinsab l-imkien fejn sena waħda, għal habta ta' Jannar, San Ġwann il-Għammiedi ħareġ jgħallem lil Lhud u jhejjihom għall-Miġja tal-Messija. Dan l-imkien jinsab 'il ġewwa, fix-xori tal-Lhudija — xori niexef u mikwi mix-xemx qalila tal-Palestina. Imma fuq iż-żewġ xtut tax-xmara tal-Ġurdan, li l-ilma tiegħu għandu bidu mit-tidwib tas-silġ li s-sena kollha jbajjad fuq Ġebel ix-Xih, jew Hermon, ihaddru siġar sbieħ, sfieq u dellija, miżgħuda bil-għasafar jgħannu, li bihom ix-xmara tisthajjlha xi gherq mill-Ġenna tal-Art, mimdud f'dak il-barr niexef, għatxân u mielah.

Jekk immorru f'dan l-imkien, inkunu qegħdin xi erba' mitt jarda taht il-wiċċ tal-Baħar Mediterran, għalhekk is-shana li hemm tifilġek; u l-ilma tal-Ġurdan tisthajlu jistiednek biex tixtehet fih, tgħum għuma, u tiehu hena u saħħa u ħajja ġodda. Hawnhekk għażel San Ġwann biex jiġbed in-nies lej u jgħallimhom. U n-nies ġew bil-kotra, sew biex jaraw dan il-bniedem tal-għaġeb u sew biex jissaffew minn dnu-biethom u jithejjew għall-wasla tal-Messija.

Iżda jum fost l-oħrajn, minn bejn il-ġemgħa resaq ukoll Ġesù lejn San Ġwann biex Huwa wkoll jitgħammed minnu; u bħal ma n-nies thejjew biex jissimġu l-Kelma ta' Melkut is-Sema, Huwa jithejja wkoll biex jibda jsamma' din il-Kelma. Ġesù talab lil San Ġwann biex jgħammdu, imma dan għall-ewwel ma riedx; imma fl-aħħar kellu jgħammdu. U kif kien Ġesù tieja' mill-ilma, stama' lehen mis-sema

jgħajjat u jgħid: "Tbni l-Maħbub int, li tghaxxaqt bik!"

Minn dak il-ħin twaqqaf is-Sagrament tal-Maġħmudija, u l-ilma tal-Ġurdan baqa' magħdud bħala Ilma Mqaddes, li jahfer id-dnubiet. Minn dik inhar, mal-ġmiel tas-siġar u l-blew-wa tad-dell tagħhom u l-bruda tal-ilma tax-xmara, żdiedet il-qdusija ta' dak l-imkien, u l-qima għalieh fost daww kollha li ħaddnu t-Tagħlim ta' Ġesù. U għalhekk, sa mill-ewwel żmenijiet tal-Insara, eluf ta' nies bdew iżuru dan l-imkien Imqaddes, u hekk ukoll għadhom jagħmlu sal-lum, iżuru bil-qima u bl-indiema l-imkien għażiż fejn darba San Ġwann għammed lil Ġesù.

Il-lum, daww li jmorru mawra sal-Art Imqaddsa, meta jmorru jzuru 'l Ġurdan, jitilqu minn Ġerusalem għal Ariha (jew, Ġerko). Hemmhekk il-Fraŋġiskani għandhom knisja żgħira u naqra ta' dar ħelwin manna, imdawrin bis-siġar. Għalhekk in-nies isaqsu għall-Fraŋġiskani u jitolbuhom lil xi ħadd li jista' jwassalhom sal-Ġurdan, biex jaraw in-naha fejn tgħammed Ġesù. F'dik id-dar hemm tlieta min-nies: Patri Fraŋġisk, Fra Ġużep u wiehed qaddej Għarbi, Mislem, jismu Ĥamdân. U wiehed minn dawn it-tlieta jmur iwassal lin-nies sax-Xmara Mqaddsa.


Malli jibdeu joqorbu lejn il-Ġurdan, jilmhu 'l hawn u 'l hemm tifkirieta qodma. Jaraw il-Kunvent qadim tal-Griegi, imsemmi Deir Mar-Juhanna, jiġifieri, Kunvent ta' San Ġwann. Hemm jinsab wiehed Raheb Grieg, qasir u oħxon, li malli jara n-nies jersaq lejhom u jibda ifissrilhom li dak id-Deir inbena fis-seklu Ĥamsa, jiġifieri, xi erba' mitt sena wara li Kristu kien fid-dinja.

Jghidilhom ukoll li hemm kien jinsab il-gharix li fih kien jghaddi l-lejl San Gwann fiz-żmien li kien ixandar it-Tewba, u jurihom ukoll il-ftit li baqa' fid-Dejr mill-ġmiel u l-kobor tal-qedem. Minn hemm ukoll jidher bini msemmi Qasr el-Jehud, fejn jinghad li l-Lhud qasmu x-xmara meta daħlu l-Palestina, wara li harġu mill-jasar. Imbagħad in-nies jibqgħu sejrin 'l isfel, sal-imkien li fih San Gwann għammed lil Ġesù.

Din-naha r-Rhieb Frangiskani tal-

artal tista' tinżel għal ġewwa x-xmara minn taraġ li għamlu hemm ir-Rhieb għal daqshekk, u tirkeb fuq dgħajsa bis-Salib tal-Art Imqaddsa, u tagħmel dawra fuq ix-xmara.

Hawn fl-antik hafna, kienu jiġu l-Katakumeni biex jitgħammedu f'dak l-ilma n-nifsu li fih kien tghammed Ġesù. U għadu jinsab miktub f'kotba qodma li Nhar il-Hammim, jiġifieri fis-sitta ta' Jannar, xtut ix-xmara kienu jkunu miżgħuda bl-Insara. Dawn għall-ewwel kienu jimxu wara xulxin, bhala



IL-POST FEJN TGHAMMED ĠESU'

Cemgħat ta' Nsara li marru jżuru l-Curdan fl-aħhar Hamis ta' Ottubru. Fix-xatt jidher il-baldakkin li tahtu jinsab l-artal u fl-ilma tidher id-dgħajsa bir-Rhieb Frangiskani.

Qabar ta' Kristu, xtraw biċċa art u f'nofsha bnew naqra ta' knisja u dar żgħira b'tifkira ta' din il-Ġrajja għażiża. U fuq xatt ix-xmara sewwa bnew artal imdawwar b'erba kolonni u mgħotti b'baldakkin tas-siment, biex il-qassisin li jmorru hemm ikollhom fejn iqaddsu. Minn quddiem dan l-

ġilwa, ma' xatt ix-xmara, bl-Isqof magħhom, jgħannu għana ta' tifhir 'l Alla, u wara li jitgħammedu l-Katakumeni, l-Insara kollha kienu jinżlu fl-ilma milfufa f'liżar abjad, li mbagħad wara, kienu jerfghuh biex jinqadew bih bhala kefen meta jmutu. Wara kienu tirkbu dgħajsa u imorru fuq ix-xmara

jdura ma' salib kbir imhawwel fin-nofs taghha, li kien juri n-naħa sewwa fejn tghammed l-Imghallem taghhom Ġesù.

Kif ma nqatghu qatt l-Insara mill-Palestina hekk ukoll id-drawwa li jmorru jżuru l-Ġurdan qatt ma nqatghet. Ġie żmien li dawk il-Gharab li iġhidulhom Bedu kienu jaħbtu għall-Insara huma u sejr in jisirqulhom li jkollhom, imma ta' dana sabu tarf billi bdew jistennew lil xulxin f'Ġerusalem u minn hemm jitolqu l-koll ġliba waħda li kienet tkun ta' bosta eluf. Hekk, meta l-Gharab jaraw dik il-kotra ta' nies, ma kienx ikollhom ir-riħ li jaħbtu għalihom fit-triq.

Il-lum ma hemm ebda biża' li l-Gharab jaħbtu għall-Insara. Mhux talli dan, talli malli jkun jafu li hemm in-nies fuq xatt ix-xmara, imorru jbiegħulhom kwiez żgħar biex jimlewhom bl-ilma tal-Ġurdan u jehduhom maghhom lejn pajjiżhom, biex jitbellu b'dak l-ilma meta jkun morda jew jgħammdu bih lil uliedhom.

Fis-sitta ta' Jannar, nhar il-Ħammim, għadhom sal-lum jinżlu qatiegħ Insara lejn ix-xmara tal-Ġurdan. Jinżlu minn Ġerusalem, min-Nāblus, minn Betlehem, minn Ramalla u minn Ariha. Imma l-aktar li imorru nies l-aħħar Ħamis ta' Ottubru, meta iinżlu hemm ir-Rħieb Franġiskani tal-Qabar ta' Kristu u jagħmlu hemm "Ħafla" jew festa, sabiha. Isir *bellegrinaġġ* kbir u imorru miegħu ta'ifa kbira ta' Nsara mill-bliet kollha tal-arib. F'dan il-*bellegrinaġġ* ikun hemm ir-Reverendissmu Patri Kustodju tar-Rħieb ta' Ġiezu ta' Ġerusalem flimkien mal-kba-

rat ta' ma' dwaru. Dan iqaddes quddiesha kbira bil-kant tar-Rħieb u tat-tfal fuq l-artal ta' xatt ix-xmara, dak li semmejna l-ewwel. Wara li jkun qaddsu, il-Ministri, jirkbu d-dgħajsa, jitbiegħdu ftit mix-xatt u fejn kull hadd jista' jismagħhom, iġeddu l-weghdiet tal-Magħmudija, flimkien mal-ġemgħat tan-nies li jkun hemm.

Wara dan in-nies jingemghu ġemgħa ġemgħa ta' qraba u ħbieb, joqogħdu bil-qegħda jieklu li jkun ġiebu magħhom, jixorbu, u jithennew bid-dell tas-siġar, bir-rwieħ tax-xmara u bil-ghana tal-ġlejjeb ta' għasafar.

Imbagħad kull hadd imur idur. Jew f'Wadi Ħarrar, fejn hemm bosta tifkriet għezież, bħal l-Għar fejn kienet tghammar Santa Marija l-Masrija, wara li biddlet hajjitha b'tewba ta' dnu-bietha, xi elf u ħames mitt sena ilu; jew lejn Ġebel Mar-Eljas, minn fejn Sant'Elija kien meħud is-sema; u min imur jara l-Għar ta' Seprafas, fejn jingħad li kien jgħammar San Ġwann.

L-imkien fejn tghammed Ġesù huwa għażiż ukoll għall-Griegi Xiżmatki u saħansitra għall-Misilmin. Ħafna mill-Griegi, meta iixjieħu sewwa u joqorbu għall-mewt, iġu hawn rekb in fuq xi ħmara u iinħaslu fl-ilma tal-Ġurdan, biex iindafu minn dnu-biethom. Ħalli meta imutu, imorru saff in quddiem Alla. Hekk ukoll il-Misilmin, meta żaqqhom tegħlibhom u iieklu l-laħam tal-ħanżir jew iixorbu l-inbid, li huwa ħrām għalihom, imorru fis iinħaslu fl-ilma tal-Ġurdan, ħalli jinsfew mill-ħti-ja tagħhom.

P. Gwidu SCHEMBRI, O.F.M.

QWIEL TAL-PALESTINA

Ha li baddu jastarih, x'hu ma jxuf jaqul: Imlih. Jigifieri: dak li jrid jgħix bis-sliema, kull ma jara jgħid li hu sewwa; ma joqgħodx imaqdar u f'kollox isib xi nuqqas. It-tmaqdir iġieghel li l-bniedem jinbagħad.